

நினைவில் நிறைந்த

சகோதரர்களுக்கும் ஏதாவது கூற நினைத்திருப்பாளோ? அவர்களைக்



கடற்கரும்புலி கமிடன் கலைவள்ளி
கசிந்தா ஆறுமுகம்
அராலி கிழக்கு
பிறப்பு:-1976. 06. 29
வீரச்சாவு:-1997. 03. 24

காணாமலேயே போவதில் மிகுந்த

துயரமாக இருந்தது. அதையேதான் அவளுடைய தோழிகளிடமும் சொல்லிப் பிரிந்தான்.

எதற்கெடுத்தாலும் உணர்ச்சிவசப்பட்டு அழுவது அவளிடமிருந்த தனிக்குணம். அவளிடமிருந்த குழந்தைத்தனங்களில் அந்தப் பண்பு அழியவேயில்லை. அவளை அறிமுகப்படுத்துவதற்கு இந்தக் குணத்தை முன்வைத்தே பெரும்பாலான பேராளிகள் அடையாளம் சொல்வார்கள்.

அவளது அழுகையின் உச்சக்கட்டம் அதுவாகத்தான் இருக்கவேண்டும்.

அது ஒரு ஒன்றுகூடல். அந்த இடத்தினை பெண், ஆண் கரும்புலிகள் கரிய உடையில் நிறைந்திருக்க, அந்த இடம் அக்கணத்தில் அமைதியாக இருந்தது. அதற்குக் காரணம் பொறுப்பாளரிடமிருந்து கேட்கப்பட்ட கேள்வி. இல்லை வேண்டுகோள். "யாராவது உங்களது படகிணைப் (பெண் கடற்கரும்புலி மேஜர்) பாரதிக்கு விட்டுக் கொடுங்கள்" என்று பொறுப்பாளர் எல்லோரிடமும் கேட்க ஒருவரும் மூச்சு விடவில்லை. எல்லோரும் நான்முந்தி நீ முந்திப் போய் வெடிக்கவேண்டும் என்று

நிற்கும்போது விட்டுக்கொடுப்பதாவது..... ஒருவருமே விட்டுக் கொடுக்காத நிலையில் கடற்கரும்புலிகள் சிறப்புத் தளபதி எல்லோரையும் ஒருமுறை பார்த்துவிட்டு, சின்ன உருவமான கலைவள்ளியைச் சுட்டிக்காட்டி

"நீங்கள் உங்கள் சந்தர்ப்பத்தை பாரதிக்கு விட்டுக் கொடுங்கோ" என்று கூற, கலைவள்ளி "நான் மாட்டேன்" என்று கூறி அழுத அழுகை..... அங்கு கூடியிருந்த எல்லோரும் பார்க்க குழந்தைபோல் நின்றபடி காலைத்தூக்கி அடித்து அடித்து அழுத அழுகையை ஒருவரும் மறந்திருக்க மாட்டார்கள். அந்தச் சம்பவத்தைச் சொல்லித்தான் தோழிகள் கலங்குகின்றனர். அந்த வகையில் அவளது அழுகை பிரபலமாகியிருந்தது. பாரதியின் சண்டைக்கு கலைவள்ளி படகு கொண்டு போனார்.

இடையில் ஏற்பட்ட பாரிய இயந்திரக்கோளாறினால் அவளது படகு இடையிலேயே திரும்பவேண்டி வந்தது. சென்ற படகுகள் திரும்பி வரும்வரை சாப்பிடாமல் கரையில் நின்றபடி அவள் அழுதது இன்னும் எங்கள் நினைவுகளில்.....

கரும்புலிக்கான பயிற்சிகள் எல்லாம் முடிவுற்ற நிலையில் தலைவருடன் நின்று படமெடுத்த சந்தர்ப்பத்தில்

தலைவரின் இடுப்புக்குச் சற்று மேலாகப் பக்கத்தில் நின்ற கலைவள்ளியைப் படப்பிடிப்பாளர்கள் படமெடுக்கப்பட்டபாடு.....

"போட்டை றோபோதான் இயக்குது என்று எதிரி நினைக்கப்போறான்" என்று தலைவர் கூற கலைவள்ளிக்கோ பெரும் கவலை.

"அண்ணையோடு நின்று எடுக்கிறபடம் நல்லாய் வருமோ"

"ஓயாத அலைகள்" சண்டை முடிந்த பின்புதான் அவளுக்கும் படகு கொடுக்கப்பட்டது. அது அவளுக்கு மிகுந்த மகிழ்ச்சியைக் கொடுத்தது. படகில் அவள் எப்போதும் நல்ல கவனம். கரும்புலிகள் எல்லோரும் அப்படித்தான். அப்படகினை ஒரு கோயில்போல் வைத்திருப்பார்கள்.

இலக்குக்காக அலைந்த நாட்களிலும் நீண்ட கடற் சண்டைகளிலும் கலைவள்ளி கறுகறுப்பாகச் செயற்பட்ட இனிய போராளி. கடற்கரும்புலிகள் வானதியும், கலைவள்ளியும், தமிழ்மாறன், நாவலன், சகுணனும் போய்முடிந்த அந்தக் கடற்சமர் மறக்க முடியாதது.

1997. 03. 24 அன்று எதிரிக்குப் பெரும் அடியைக்கொடுத்த அந்தச்சண்டையோடு கலைவள்ளியும் போய்முடிந்தார். அவளை அலைகள் அள்ளிச்சென்றிருக்கும். *

யுத்தத்தின் முடிவு?

"விடுதலைப் புலிகளுடனான யுத்தம் எப்பொழுது முடிவுக்கு வரும்?" இதுவே இன்று சிறிலங்காவில் எழுந்துள்ள முக்கியமான கேள்வியாகும். ஏனெனில், சிறிலங்காவில் தீர்க்கப்பட வேண்டிய சகல நெருக்கடிகளுக்கும் யுத்தத்தின் பின்னரே முடிவு சாத்தியமாகும் என சந்திரிகா குமாரதுங்க அரசு கூறி வருகின்றது. 19-08-97 அன்று ரூபவாகினியில் பேட்டி அளித்த ஜனாதிபதி சந்திரிகாவும் அதனையே ஊர்ஜிதம் செய்கின்றார். "யுத்தம் முடிவடையும் வரை, வரவு-செலவுத்திட்டத்தில் பாவனையாளருக்கு பொருளாதார ரீதியில் நிவாரணங்களை அளிப்பதென்பது கஷ்டமே" என அவர் அதில் தெரிவித்திருந்தார். இதேவேளை, அரசு தரப்பினரின் வாக்குறுதிகளில், "யுத்தம் இவ்வாண்டின் இறுதிக்குள் முடிவுக்குக் கொண்டுவரப்படும்" என்பது முக்கியமானதாகவுள்ளது. இவ்வாக்குறுதியினை ஜனாதிபதி சந்திரிகா குமாரதுங்க, பிரதிப்பாதுகாப்பு அமைச்சர் ரத்வத்த உட்பட அரசு தரப்பினர் பலருமே கூறிவருகின்றனர். ஆனாலும், இடைக்கிடை விடுதலைப் புலிகள் தோற்கடிக்கப்படும் வரை யுத்தம் தொடரும் எனவும் அவர் கூறத்தவறுவதில்லை. இந்த வகையில், யுத்தமானது இவ்வருட இறுதிக்குள் முடிவுக்குக் கொண்டு வரப்படும் என்ற வாக்குறுதியில் சற்றுத் தளர்ச்சி, நெகிழ்ச்சித் தன்மை இருப்பதாகவே தெரிகின்றது. ஆயினும், ஒப்பீட்டு ரீதியில் சந்திரிகா அரசைப் போன்று முற்று முழுதாக தமது கவனத்தையும், வளத்தையும் யுத்தத்தில் ஈடுபடுத்திய அரசு எவையும் இல்லை என்றே கூறுதல் வேண்டும். அந்தளவுக்கு யுத்தத்தில் சந்திரிகா அரசு ஆர்வமாகவுள்ளது. அதற்கேற்றால் போல், பொருளாதார வளங்களில் பெரும்பாலான வற்றை யுத்தத்திற்கு அது பயன்படுத்தி வருகின்றது. இந்த வகையில் பார்த்தகையில் இவ்வாண்டுக்குள் யுத்தத்திற்கு முடிவு காணப்படும் என்றே சிறிலங்கா மக்கள் குறிப்பாக சிங்களவர்கள்

நம்பிக்கை கொண்டிருந்தனர் என்றே கூறலாம். அதற்கேற்றால் போல், அரசு தரப்பினரும் போர் முறைச் செய்திகளில் பெரும் வெற்றிகள், சாதனைகள் ஈட்டப்படுவதாகக் கூறிக்கொண்டு வந்ததோடு, இன்றும் யுத்தத்தில் பெரும் பகுதி முடிவுற்றுவிட்டது என்ற ரீதியில் 80 வீதம், 85 வீதம் முடிவுற்றுவிட்டது எனவும் புள்ளிவிபரங்களை வெளியிட்ட வண்ணமுள்ளனர். ஆனால், யுத்தக்கள நிலைவரம் அவ்வாறு இருக்கின்றதா என்றால், இல்லை என்றே கூறவேண்டும். அதாவது, போர் 85 வீதம் முடிவுற்று போன்றதொரு கள நிலைவரம் தற்பொழுது இல்லை. வடக்கு- கிழக்குப் போர்முனை தற்பொழுதும் மிகவும் கறுகறுப்பானதாக இருப்பதோடு, சிறிலங்கா அரசு தரப்பு எதிர்பார்ப்பது போன்று அதனால் போரை வழிநடத்திச் செல்ல முடியாதும் உள்ளது. இதற்கு 'ஐயசிக்குறு' நடவடிக்கை சிறப்பான உதாரணமாகும். அதாவது, இப்படை நடவடிக்கையானது அரசுதரப்போ அன்றி இராணுவத்தரப்போ எதிர்பார்த்தது போன்று அல்லாது மிகக்கடுமையாக உள்ளது என்பது வெளிப்படையானது. இந்நடவடிக்கையில் இராணுவத்தரப்பு பெரும் இழப்புக்களைச் சந்தித்தது மட்டுமல்ல. தமது இலக்கை எட்டமுடியாத நிலையிலும் உள்ளது. இதன் காரணமாக இப்படை நடவடிக்கை குறித்து அரசால் உறுதியாகப் பேச முடியாத நிலையும் உருவாகியுள்ளது. அதாவது, 'ஐயசிக்குறு' படைநடவடிக்கை எப்பொழுது முடிவடையும் என்பதை அரசுதரப்பால் ஊர்ஜிதப்படுத்த முடியவில்லை. இலக்கு எட்டப்படும் வரை இராணுவ நடவடிக்கை தொடரும் என்பது ஒரு திட்டமிட்ட இராணுவ நடவடிக்கை குறித்த தெளிவற்ற பேச்சாகும். ஆனால், இதைத்தவிர அரசு தரப்பினர் எதையுமே பேசமுடியாது என்பதே யதார்த்தமாகும். ஏனெனில், இராணுவ நடவடிக்கை ஆரம்பித்து நூறு நாட்கள் கடந்த நிலையிலும், 12 கிலோ மீற்றர்

தொலைவிலுள்ள ஒரு சந்தியைப் பிடிப்பதற்கு இராணுவத்தரப்பினால் இயலாதுள்ளது. இந்நிலையில் எவ்வாறு இந்நடவடிக்கையின் காலத்தை அரசால் நிர்ணயம் செய்ய முடியும்? ஆனால், ஒரு படைநடவடிக்கையை கால நிர்ணயத்துடன் முடிக்க இயலாத நிலையிலுள்ள சந்திரிகா அரசு இவ்வருடத்திற்குள் தமிழீழ விடுதலைப் போராட்டத்தை முடிவுக்குக் கொண்டு

வருவதாகவும், புலிகளை முற்றாகத் தோற்கடித்து விட முடியும் எனக் கூறுவதும் எவ்வளவு மோசடித்தனமானது? இது, சந்திரிகா குமாரதுங்க தேர்தலின் போது வழங்கிய 'வானத்தை வில்லாக வளைக்கும்' வாக்குறுதிகள் போன்று அல்லாது வேறென்ன? *

இனவாத அரசின்

இதற்கு மேலாகத் தப்பியோடியவர்கள் திரும்பி வரும் பட்சத்தில் அவர்கள் முன்னர் வகித்த பதவிகளை தொடர்ந்தும் வகிப்பர் எனவும் உறுதி கூறப்பட்டது. இவ்வாறு இராணுவச் சட்டவாதிகளுக்கு மாறான வகையிலேயே யுத்தத்திற்கு என அரசாங்கம் நடந்து கொண்டிருக்கிறது. இந்த நிலையில் நிதி மோசடி செய்த படைத்துறை அதிகாரிகளையோ அன்றிப் படுகொலை செய்த அதிகாரிகளையோ அரசாங்கம் கண்டிக்கும் என்றோ, பதவி நீக்கம் செய்யும் என்றோ, அல்லது பதவி நிலை இறக்கம் செய்யும் என்றோ எவ்வாறு எதிர்பார்க்க முடியும்? அரசாங்கத்தைப் பொறுத்து யுத்தம் தங்கு தடையின்றி நடத்தப்பட வேண்டும். யுத்தத்தில் வெற்றி பெற வேண்டும். அதற்கு இனப் படுகொலையைக் கூட வழிமுறையாகக் கொள்ளலாம். இந்த நிலையில் ஐக்கிய தேசியக் கட்சியின் ஆட்சிக் காலத்தில் பெரும் படுகொலைகளுடன் சம்பந்தப்பட்ட வர்களை நாட்டின் கதாநாயகர்களாகக் அரசு முற்பட்டதென்றே கூறலாம். ஒரு வகையில் பார்த்தால் இவர்களே அரசாங்கத்திற்குத் தேவையானவர்களாகவும் உள்ளனர். இதனை நிரூபிப்பவர் போலவே சிலசமயம் கொலைகாரர்களையே நீதிபதியாக்கவும் சந்திரிகா அரசு அறிவித்திருக்கின்றது எனலாம். அதாவது இராணுவம் புரிந்த படுகொலைகள் பாலியல் வல்லுறவுகள் என்பவற்றை விசாரிக்கும் பொறுப்பை அரசு இவர்களிடம் ஒப்படைத்து உள்ளது. ஆனால், இராணுவத்துடனான இப்போக்கானது தற்பொழுதுதான் ஆரம்பிக்கப்பட்டதென்றல்ல. சந்திரிகா ஆட்சி ஆரம்பமானதில் இருந்தே நடைபெற்றுவரும் ஒன்றானது. ஆரம்பத்தில் இராணுவ தலைமைப்பீட்டதுடன் இந்த விடயங்களில் முரண்படுவது போன்று

சந்திரிகா அரசாங்கமானது காட்டிக் கொண்டாலும் அதற்கு எதிரான நடவடிக்கை எதையும் அது மேற்கொள்ளவில்லை. அண்மையில் கூட இராணுவத்தில் பலருக்கு பதவி உயர்வுகள் சந்திரிகா அரசாங்கத்தினால் வழங்கப்பட்டுள்ளது. இந்தப் பதவி உயர்வுகள் ஐயசிக்குறு நடவடிக்கைகளில் மனத்தளர்ச்சி அடைந்துள்ள அதிகாரிகளுக்கு உற்சாகம் ஊட்டும் நடவடிக்கையேயாகும். இந்த அளவில் இராணுவத்திற்கு உற்சாக மூட்டுவதும், வெற்றிகளைக் கொண்டாடுவதும் போரைத் தொடர்வதுமே சந்திரிகாவின் குறிக்கோளாகும். மேலும், சந்திரிகா அரசின் ஊழலானது இன்று தனிவாக அதிகாரிகள் மட்டத்தில் மட்டுமல்ல அரசியல் உயர்மட்டத்திலேயும் பரவியுள்ளது. அதுவும் குறிப்பாக ஆயுதக் கொள்வனவு விவகாரத்தில் பெரும் அரசியல் தலைவர்கள் சம்பந்தப்பட்டுள்ளனர். இந்த நிலையில் அதிகாரிகள் மீது நடவடிக்கை எடுத்துவிட்டு அரசியல்வாதிகளை அதிலிருந்து விலத்தி விடுதல் என்பது இலகுவில் சாத்தியப் பாடானது அல்ல. இந்த நிலையில் தான் சந்திரிகா அரசானது ஊழலைக் கண்டும் காணாது போன்று உள்ளது. அதிலும் இராணுவ வெற்றி குறித்து அரசு கொண்டுள்ள ஆர்வமானது இராணுவ அதிகாரிகளைக் குற்றம் சாட்டவோ அன்றித் தண்டனைக்குள்ளாக்கவோ அன்றி அவர்களை மனஸ்தாப்பப்படுத்தவோ அது விரும்பவில்லை என்பதே உண்மையாகும். அத்தோடு அவர்களுக்கு மேலும் பல சலுகைகளையும் பதவி உயர்வுகளையும் வழங்கவே அரசாங்கம் முனைகிறது. ஏனெனில் அரசுக்கு தேவையான நண்பர்கள் அவர்களாகவே உள்ளனர். *